

రాజేంద్రనగర్ లో తెలంగాణ కొత్త హైకోర్టు... శంకుస్థాపన చేసిన సీజేఐ

రాజేంద్రనగర్ లో తెలంగాణ హైకోర్టు జోన్-2 భవనానికి శంకుస్థాపన సుప్రీంకోర్టు ప్రధాన న్యాయమూర్తి జస్టిస్ సూర్యకాంత్ చేతుల మీదుగా కార్యక్రమం ప్రజాస్వామ్యానికి ప్రతీకగా కొత్త భవనం నిలుస్తుందన్న సీఎం రేవంత్ 2027 డిసెంబర్ నాటికి నిర్మాణం పూర్తి చేయాలని లక్ష్యం



ఆయన ముఖ్యమంత్రి రేవంత్ రెడ్డితో కలిసి శిలాఫలకాన్ని ఆవిష్కరించారు. ఈ అంకురార్పణ కార్యక్రమం తెలంగాణ చరిత్రలో ఒక ప్రత్యేకమైన రోజు అని ముఖ్యమంత్రి అభివర్ణించారు. ఈ (మిగతా 2వ పేజీలో..)

గాయాలతో 7,000 అడుగుల కాండ ఎక్కి... ఇరాన్ సైన్యం కట్టుగప్పిన అమెరికా ఫైలట్!

యుద్ధ విమానం కూలిపోవడంతో ఇరాన్ భూభాగంలో చిక్కుకున్న అమెరికా అధికారి గాయపడినా 24 గంటలకు పైగా శత్రు సైన్యం కంటపడకుండా సాగించిన పోరాటం రెస్పూ సిగ్నల్ కోసం 7,000 అడుగుల ఎత్తైన కొండను అధిరోహించిన సాహసం ఇరాన్ దళాలను తప్పుదోవ పట్టించి అమెరికా సైన్యం చేపట్టిన భారీ రెస్పూ ఆపరేషన్

అది శత్రువుల అడ్డా. గాల్లో ఎగురుతున్న అమెరికా యుద్ధ విమానం ఎఫ్-15ఈ స్ట్రైక్ ఈగిల్ ను ఇరాన్ దళాలు కూల్చివేశాయి. అందులోని వెపన్ సిస్టమ్స్ ఆఫీసర్ (సెకండ్ ఫైలట్) గాయాలతో పారాచూట్ సాయంతో ఇరాన్ పర్యంత ప్రాంతంలో దిగాడు. ఒంటరిగా, గాయాలతో ఉన్న అతడికి చుట్టూ శత్రు సైన్యం కదలికలు. ఆ పరిస్థితుల్లో సుమారు 24 గంటలకు పైగా అతను ప్రాణాలతో ఎలా బయటపడ్డాడనే అంశం ఇప్పుడు ఆసక్తికరంగా మారింది. తన శిక్షణ, క్రమశిక్షణ, భూభాగంపై అవగాహనతో అతను ఇరాన్ దళాల కళ్ళుగప్పి ప్రాణాలను కాపాడుకున్నాడని (మిగతా 2వ పేజీలో..)



మా వాడిని రక్షించాం.. అమెరికా సైనిక



ఇరాన్ లో కూలిపోయిన అమెరికాకు చెందిన ఎఫ్-15ఈ స్ట్రైక్ ఈగిల్ ఫైలట్ జెట్ లోని రెండో ఫైలట్ ను కూడా విజయవంతంగా రక్షించినట్లు అమెరికా అధ్యక్షుడు డొనాల్డ్ ట్రంప్ ధ్రువీకరించారు. అమెరికా సైనిక చరిత్రలోనే ఇది అత్యంత సాహసోపేతమైన సెర్చ్ అండ్ రెస్పూ ఆపరేషన్ లో ఒకటని ఆయన అభివర్ణించారు. దాదాపు రెండు రోజులుగా గల్లంతైన ఈ ఫైలట్ ను శత్రు భూభాగంలో తీవ్ర పోరాటం అనంతరం గుర్తించి రక్షించినట్లు అంతకుముందు అల్ జజీరా కథనం పేర్కొంది. ఈ నేపథ్యంలో ట్రంప్ తన సోషల్ మీడియా ప్లాట్ ఫామ్ 'ట్రూత్ సోషల్' వేదికగా (మిగతా 2వ పేజీలో..)

కవిత కాత్త పార్టీకి 'టీఆర్ఎస్' పేరు?.. తెలంగాణ రాజకీయాలలో పెను ప్రకంపనలు!

తెలంగాణ జాగృతి అధ్యక్షురాలు, మాజీ ఎమ్మెల్యే కల్వకుంట్ల కవిత తన కాత్త పార్టీ ఏర్పాటు ప్రయత్నాల్లో వేగం పెంచారు. ఈ నెల 25వ తేదీన పార్టీని ప్రారంభించనున్నట్లు ఇప్పటికే ప్రకటించిన ఆమె, దానికి 'తెలంగాణ రాష్ట్ర సమితి' (టీఆర్ఎస్) పేరును పరిశీలిస్తున్నట్లు చేసిన వ్యాఖ్యలు రాష్ట్ర రాజకీయాల్లో ప్రకంపనలు సృష్టిస్తున్నాయి. "పాత పేరు, కొత్త జెండా, కొత్త అజెండాతో ప్రజల ముందుకు వస్తాను" అని ఆమె చెప్పడం ఈ చర్చకు మరింత బలాన్నిచ్చింది. దీంతో తెలంగాణ ఉద్యమంతో ముడిపడిన పేరును కవిత సొంతం చేసుకోబోతున్నారా? అనే ఉత్కంఠ నెలకొంది. కేటీఆర్ నాయకత్వంలోని టీఆర్ఎస్ పార్టీ, 'భారత రాష్ట్ర సమితి' (టీఆర్ఎస్)గా మారడంతో ప్రస్తుతం టీఆర్ఎస్ పేరు ఎవరైనా వాడుకోవచ్చని కవిత వ్యాఖ్యానించారు. తెలంగాణ ఉద్యమ సెంటిమెంట్ తో పాటు టీఆర్ఎస్ పేరుతో (మిగతా 2వ పేజీలో..)




హైదరాబాద్ లో భారీ బస్ టెర్మినల్.. 100 ఎకరాల్లో టీజీఎస్ఆర్టీసీ ప్రణాళిక

హైదరాబాద్ నగర వ్యవస్థను ఆధునికీకరించే దిశగా టీజీఎస్ఆర్టీసీ కీలక అడుగు వేస్తోంది. జీడిమెట్ల సమీపంలోని గాజులరామారంలో 100 ఎకరాల విస్తీర్ణంలో అత్యాధునిక బస్ టెర్మినల్ నిర్మాణానికి ప్రణాళికలు సిద్ధం చేస్తోంది. నగరంలోకి ఇతర రాష్ట్రాల నుంచి వచ్చే బస్సుల వల్ల తలెత్తుతున్న ట్రాఫిక్ సమస్యలను అధిగమించేందుకు ఈ టెర్మినల్ ను నిర్మించాలని లక్ష్యంగా (మిగతా 2వ పేజీలో..)



అల్లూరి జిల్లాలో భూకంపం.. అర్ధరాత్రి పరుగులు తీసిన జనం

అల్లూరి సీతారామరాజు జిల్లాలో శనివారం అర్ధరాత్రి భూకంపంపనులు సంభవించాయి. జిల్లాలోని ఏజెన్సీ ప్రాంతంలో భూమి కంపించడంతో నిద్రలో ఉన్న ప్రజలు భయంతో ఇళ్ల నుంచి బయటకు పరుగులు తీశారు. వివరాలికి వెళితే.. శనివారం రాత్రి సుమారు 11:30 గంటల సమయంలో పాడేరు, హుకుంపేట, పెదబయలు, అరకులోయ మండలాల్లో సుమారు 30 సెకన్ల పాటు భూమి కంపించింది. ఒడిశా-ఆంధ్రప్రదేశ్ సరిహద్దు ప్రాంతంలో భూకంప కేంద్రం ఉన్నట్లు గుర్తించారు. ఈ భూకంప తీవ్రత రిక్టర్ స్కేల్ పై 4.4గా నమోదైనట్లు సమాచారం. అర్ధరాత్రి వేళ ఒక్కసారిగా భూమి కంపించడంతో ఏం (మిగతా 2వ పేజీలో..)



పిక్చర్ అభి బాకీ హై.. సొంత పార్టీ నేతలకు రాఫువ్ చద్దా స్ట్రాంగ్ కౌంటర్



ఆమ్ ఆర్డీ పార్టీలో (ఆప్) అంతర్గత విభేదాలు మరోసారి బహిర్గతమయ్యాయి. తనపై సొంత పార్టీ నేతలు చేస్తున్న విమర్శలపై రాజ్యసభ ఎంపీ రాఫువ్ చద్దా తీవ్రంగా స్పందించారు. వంజాబ్ సమస్యలను పార్లమెంటులో ప్రస్తావించడం లేదన్న ఆరోపణలను తిప్పికొడుతూ, తాను రాష్ట్రం కోసం పనిచేస్తున్నానని స్పష్టం చేశారు. ఈ మేరకు ఆయన 'ఎన్ఎ' (టీవీ) వేదికగా ఓ వీడియో క్లిప్ ను పంచుకున్నారు. రాజ్యసభలో తాను వంజాబ్ సమస్యలపై మాట్లాడుతున్న దృశ్యాలు ఆ వీడియోలో ఉన్నాయి. "రాఫువ్ చద్దా వంజాబ్ సమస్యలను పార్లమెంటులో ప్రస్తావించడంలో విఫలమయ్యారని వీడియోలు విడుదల చేయమని ఒత్తిడికి గురైన నా (మిగతా 2వ పేజీలో..)

నీటి సంరక్షణకు 100 రోజుల యాక్షన్ ప్లాన్ ప్రకటించిన సీఎం చంద్రబాబు

రాష్ట్రంలో నీటి సంరక్షణ, భూగర్భ జలాల పెంపు లక్ష్యంగా ఆంధ్రప్రదేశ్ ప్రభుత్వం భారీ కార్యక్రమానికి శ్రీకారం చుట్టింది. 'నీటి భద్రత-సాగునీటి సంఘాల బాధ్యత' పేరుతో 100 రోజుల ప్రత్యేక కార్యచరణను ముఖ్యమంత్రి చంద్రబాబు ప్రకటించారు. ప్రజల భాగస్వామ్యంతో జల సంరక్షణను ఒక ఉద్యమంలా ముందుకు తీసుకెళ్లాలని ఆయన పిలుపునిచ్చారు. ఏప్రిల్ 6 నుంచి జూలై 14వ తేదీ వరకు ఈ కార్యక్రమం కొనసాగుతుంది. ఇందులో భాగంగా నేడు రాష్ట్రంలోని (మిగతా 2వ పేజీలో..)

సాగునీటి సంఘాల సభ్యులతో ముఖ్యమంత్రి టెలికాన్ఫరెన్స్ నిర్వహించి, రాబోయే 100 రోజుల ప్రణాళికపై వారికి దిశానిర్దేశం చేశారు. ఈ కార్యక్రమం ప్రారంభ సూచికగా, నీటి చంద్రబాబు రేవు (ఏప్రిల్ 6) తాడిపత్రి నియోజకవర్గంలోని యాడికిలో జరిగే కార్యక్రమంలో పాల్గొననున్నారు. 100 రోజుల కార్యచరణ.. సాగునీటి సంఘాలకు కీలక బాధ్యతలు (మిగతా 2వ పేజీలో..)





రాజేంద్రనగర్ లో తెలంగాణ కొత్త హైకోర్టు... శంకుస్థాపన చేసిన సీజేఐ

(మొదటి పేజీ తరువాయి)

సందర్భంగా సీఎం రేవంత్ రెడ్డి స్పందిస్తూ, ఒక కోర్టు సముదాయాన్ని నిర్మించడం అంటే కులమతాలకు అతీతంగా ప్రజల కోసం ఒక పవిత్ర స్థలాన్ని నిర్మించడమేనని అన్నారు. “ప్రజాస్వామ్య వ్యవస్థలో పౌరులకు చివరి ఆశ, సమృద్ధి న్యాయస్థానమే. అటువంటి న్యాయస్థానాన్ని నిర్మించే అవకాశం మా ప్రభుత్వానికి రావడం అద్భుతంగా భావిస్తున్నాను” అని ఆయన పేర్కొన్నారు. ఈ కొత్త హైకోర్టు భవనం ప్రజాస్వామ్యానికి ఒక ప్రతీకగా నిలుస్తుందని, న్యాయం కోసం వచ్చే పేదలు, బలహీనులకు భరోసా ఇస్తుందని ఆయన విశ్వాసం వ్యక్తం చేశారు. 2027 డిసెంబర్ నాటికి ఈ భవన నిర్మాణాన్ని పూర్తి చేయాలని లక్ష్యంగా పెట్టుకున్నట్లు సీఎం స్పష్టం చేశారు. ఈ శంకుస్థాపన కార్యక్రమంలో సుప్రీంకోర్టు న్యాయమూర్తులు జస్టిస్ అలోక్ ఆరాధే, జస్టిస్ ఎస్.వి. భట్టి, జస్టిస్ ఉజ్వల్ భూయాన్, జస్టిస్ పి.ఎస్. నరసింహ, తెలంగాణ హైకోర్టు ప్రధాన న్యాయమూర్తి జస్టిస్ అవరేష్ కుమార్ సింగ్, ప్రభుత్వ ప్రధాన కార్యదర్శి రామకృష్ణారావు, డిజిపీ శివధర్ రెడ్డి మరియు ఇతర ఉన్నతాధికారులు పాల్గొన్నారు.

మా వాడిని రక్షించాం.. అమెరికా సైనిక చరిత్రలోనే సాహసోపేతమైన రెస్కూ: ట్రంప్

(మొదటి పేజీ తరువాయి)

ఈ విషయాన్ని అధికారికంగా ప్రకటించారు. “మా వాడిని రక్షించాం! అమెరికా సైన్యం అత్యంత సాహసోపేతమైన ఆపరేషన్ నిర్వహించి, మన అధికారిని సురక్షితంగా వెనక్కి తీసుకొచ్చింది. ఆయన సురక్షితంగా, క్షేమంగా ఉన్నారని చెప్పడానికి సంతోషిస్తున్నాను” అని ట్రంప్ ట్వీట్ చేశారు. “ఇరాన్ లోని ప్రమాదకరమైన పర్యవేక్షణ ప్రాంతాల్లో శత్రువులు అతడిని వెటూరుతుండగా, గంటగంటకు వారు సమీపిస్తున్నా.. మా సైనికాధికారులు 24 గంటలూ అతడిని పర్యవేక్షిస్తూనే ఉన్నారు. నా ఆదేశాల మేరకు ప్రపంచంలోనే అత్యంత శక్తిమంతమైన ఆయుధాలతో కూడిన డజన్ల కొద్దీ విమానాలను పంపి ఆయన్ను కాపాడాలి. ఆయనకు గాయాలయ్యాయి. కానీ, త్వరలోనే కోలుకుంటారు” అని ట్రంప్ వివరించారు. కొన్ని రోజుల క్రితం జెబ్ కాలిఫోర్నియా, ఒక పైలట్ ను వెంటనే రక్షించారు. అయితే, రెండో పైలట్ ను రెస్కూ ఆపరేషన్ కు ప్రమాదం కలగకూడదనే ఉద్దేశంతో ఆ విషయాన్ని గోప్యంగా ఉంచినట్లు ట్రంప్ తెలిపారు. శత్రు భూభాగంలో ఇద్దరు పైలట్లను వేర్వేరుగా, సురక్షితంగా కాపాడటం సైనిక చరిత్రలో ఇదే మొదటిసారిని ఆయన అన్నారు. ఈ ఆపరేషన్ లో ఒక్క అమెరికన్ సైనికుడికి కూడా హాని జరగలేదని, ఇది ఇరాన్ గగనతలంపై అమెరికా ఆధిపత్యాన్ని రుజువు చేస్తోందని పేర్కొన్నారు. మరోవైపు మధ్య ఇరాన్ లోని కోగిలయి అండ్ బోయర్-అహ్మద్ ప్రావిన్స్ లో ఈ విమానం కూలిపోయినట్లు ఇరాన్ మీడియా తెలిపింది. గల్లంతైన పైలట్ ఆచూకీ తెలిపిన వారికి ఇరాన్ ప్రభుత్వం 60,000 డాలర్ల రివార్డు కూడా ప్రకటించిన నేపథ్యంలో అమెరికా ఈ రెస్కూ ఆపరేషన్ ను పూర్తి చేయడం గమనార్హం.

పిక్చర్ అభి బాకీ హై.. సొంత పార్టీ నేతలకు రాఫువ్ చద్దా స్ట్రాంగ్ కౌంటర్

(మొదటి పేజీ తరువాయి)

సహచరులకు ఇది ఒక చిన్న ట్రైలర్ మాత్రమే... పిక్చర్ అభి బాకీ హై” అని ఆయన తన ట్వీట్ లో పేర్కొన్నారు. పంజాబ్ తనకు కేవలం చర్చనీయాంశం కాదని, అది తన ఇల్లు, విధి, మట్టి, అత్యు అని ఆయన ఉద్ఘాటించారు. ఇటీవల రాజ్యసభలో ఆప్ ఉప నేత పదవి నుంచి రాఫువ్ చద్దాను తొలగించిన తర్వాత ఈ వివాదం మొదలైంది. పార్టీలో కొందరు నేతలు ఆయనపై బహిరంగంగానే విమర్శలు గుప్పించారు. దీనిపై చద్దా శనివారం స్పందిస్తూ, “నాపై మూడు ఆరోపణలు చేశారు. అందులో సున్నా శాతం నిజం ఉంది. నేను మౌనంగా ఉంటే, పదేపదే చెప్పే అబద్ధం కూడా నిజంలా అనిపిస్తుంది” అని పేర్కొన్నారు. తనపై ఒక పక్కా ప్రణాళిక ప్రకారం, పథకం ప్రకారం ప్రచారం జరుగుతోందని చద్దా ఆరోపించారు. “నాపై ఒకే రకమైన ప్రశ్నలు, ఒకే రకమైన ఆరోపణలు వస్తున్నాయి. ఇది యాధృచ్ఛికం కాదు, సమస్యయంతో చేస్తున్న దాడి” అని ఆయన ఒక వీడియో సందేశంలో తెలిపారు. ప్రతిపక్షాలు వాకౌట్ చేసినప్పుడు తాను మద్దతు ఇవ్వలేదన్న వాదనను కూడా ఆయన తీవ్రంగా ఖండించారు. “ఇది పూర్తిగా పచ్చి అబద్ధం. పార్లమెంటు చుట్టూ సీసీటీవీ కెమెరాలు ఉన్నాయి. ఎవరైనా వాటిని తనిఖీ చేసి సమాధానం తెలుసుకోవచ్చు” అని ఆయన సవాల్ విసిరారు. తన పార్లమెంటరీ బాధ్యతలను విస్మరించారని పార్టీలోని ఒక వర్గం ఆరోపిస్తుండగా, తన దృష్టి మొత్తం పంజాబ్, దాని ప్రజల పైనే ఉందని, వారి సమస్యలను రాజ్యసభలో నిరంతరం ప్రస్తావిస్తూనే ఉంటానని చద్దా పునరుద్ఘాటించారు.

హైదరాబాద్ లో భారీ బస్ టెర్మినల్.. 100 ఎకరాల్లో టీజీఎస్ ఆర్ బీసీ ప్రణాళిక

(మొదటి పేజీ తరువాయి)

పెట్టుకున్నారు. ఈ మేరకు మేడ్చల్-మల్కాజిగిరి జిల్లా యంత్రాంగం ఇటీవలే టీజీఎస్ ఆర్ బీసీకి 100 ఎకరాల భూమిని కేటాయించింది. ఈ స్థలంలో అంతర్జాతీయ, సీటీ బస్సుల కోసం వేర్వేరు టెర్మినల్స్ నిర్మించనున్నారు. ఇందులో భాగంగా సుమారు 30 ఎకరాలను అంతర్జాతీయ బస్సు సర్కిళ్ల కోసం, మరో 20 ఎకరాల్లో ఆధునిక సౌకర్యాలు, షాపులతో కూడిన సీటీ బస్ టెర్మినల్ నిర్మించాలని అధికారులు భావిస్తున్నారు. ఇక్కడి నుంచే నగరంలోని అన్ని ప్రాంతాలకు బస్సులు నడపనున్నారు. భవిష్యత్ అవసరాలను దృష్టిలో ఉంచుకుని ఎలక్ట్రిక్ వాహనాలకు ప్రత్యేక ప్రాధాన్యత ఇస్తున్నారు. ఈ ప్రాజెక్టులో భాగంగా 10 ఎకరాల్లో ఎలక్ట్రిక్ బస్సు డిపో, 15 ఎకరాల విస్తీర్ణంలో ఈవీ బస్సుల కోసం ప్రత్యేక చార్జింగ్ స్టేషన్ ఏర్పాటుకు ప్రతిపాదనలు సిద్ధం చేస్తున్నారు. ఈ బృహత్ ప్రణాళిక పూర్తిస్థాయిలో కార్యరూపం దాల్చితే హైదరాబాద్ శివారు ప్రాంతం నుంచి నగర రవాణా వ్యవస్థ మరింత పటిష్టం కానుంది.

గాయాలతో 7,000 అడుగుల కాండ ఎక్కి.. ఇరాన్ సైన్యం కట్లగప్పిన అమెరికా పైలట్!

(మొదటి పేజీ తరువాయి)

సీఎన్ఎన్ తన కథనంలో వెల్లడించింది. విమానం కూలిన వెంటనే ఆ అమెరికన్ అధికారి పర్వతాల మధ్య ఉన్న ఒక గుహలో తలదాచుకున్నాడు. అది తాత్కాలిక రక్షణ మాత్రమే. తనను పట్టుకోవడానికి ఇరాన్ సెర్చ్ బృందాలు ఆ ప్రాంతాన్ని జల్లెడ పడుతున్నాయని అతనికి తెలుసు. అతని వద్ద ఉన్నది కేవలం ఒక పిస్టల్, కమ్యూనికేషన్ పరికరం, ట్రాకింగ్ బీకన్ మాత్రమే. ఒకేచోట ఉంటే దొరికిపోవడం భయమని భావించి, నిరంతరం తన స్థానాన్ని మార్చుకుంటూ, పొదలు, రాళ్ల మాటున దాక్కుంటూ ముందుకు సాగాడు. మరోవైపు, అతడిని పట్టిచ్చిన వారికి భారీ బహుమతి ఇస్తామని ఇరాన్ అధికారులు ప్రకటించడంతో స్థానిక పౌరులు కూడా గాలింపులో పాల్గొన్నారు. ఇది పరిస్థితిని మరింత క్లిష్టతరం చేసింది. అయినా ఆ అధికారి ధైర్యం కోల్పోలేదు. అమెరికా సైన్యం అందించిన సర్వైవల్ ప్రోటోకాల్స్ ను తూచా తప్పకుండా పాటించాడు. ఎవరి కంటా పడకుండా,

సాధ్యమైనప్పుడల్లా తన బృందంతో కమ్యూనికేట్ చేస్తూ, రెస్కూ బృందాలకు సిగ్నల్స్ అందించేందుకు అనువైన ప్రదేశాల కోసం వెతికాడు. ఈ క్రమంలో, మెరుగైన సిగ్నల్ కోసం సుమారు 7,000 అడుగుల ఎత్తైన పర్వత శిఖరాన్ని గాయాలతోనే అధిరోహించడం అతని ధైర్యానికి, పట్టుదలకు నిదర్శనం. అతని ట్రాకింగ్ బీకన్ కారణంగా అమెరికా సైన్యం అతని కదలికలను రియల్ టైంలో గమనిస్తూనే ఉంది. ఈ పరిస్థితి అత్యంత తీవ్రమైనదని అప్పటి అమెరికా అధ్యక్షుడు డొనాల్డ్ ట్రంప్ వ్యాఖ్యానించారు. చివరికి, అమెరికా సైన్యం అత్యంత సాహసోపేతమైన రెస్కూ ఆపరేషన్ చేపట్టింది. సీఐఎ సహాయంతో ఇరాన్ దళాలను తప్పుదోవ పట్టింది, కమాండోలు ఆ అధికారి ఉన్న ప్రదేశానికి చేరుకున్నారు. అతనికి ప్రథమ చికిత్స అందించి సురక్షితంగా బయటకు తీసుకొచ్చారు. ఈ ఆపరేషన్ లో ఇరాన్ చేతికి చిక్కుకుండా రెండు అమెరికా విమానాలను ధ్వంసం చేయాల్సి వచ్చింది. ఈ ఘటనతో అమెరికా-ఇరాన్ మధ్య ఉద్రిక్తతలు మరింత పెరిగాయి.

కవిత కాత్త పార్టీకి 'టీఆర్ఎస్' పేరు?.. తెలంగాణ రాజకీయాలలో పెను ప్రకంపనలు!

(మొదటి పేజీ తరువాయి)

ముడిపడిన భావోద్వేగాలను తనవైపు తిప్పుకోవాలనేది ఆమె వ్యూహంగా కనిపిస్తోంది. అయితే, పార్టీ పేరు టీఆర్ఎస్ అయినా జెండాలో మాత్రం గులాబీ రంగు ఉండదని ఆమె స్పష్టం చేశారు. తమ పార్టీ ప్రొఫెసర్ జయశంకర్ సిద్ధాంతాల పునాదిపై నడుస్తుందని, 'బిహార్ సిద్ధాంతాలకు' తమ పార్టీలో చోటుండదని స్పష్టం చేశారు. పార్టీ రిజిస్ట్రేషన్ కోసం తెలంగాణ జాగృతి బృందం ఇప్పటికే కేంద్ర ఎన్నికల సంఘం వద్ద తెలంగాణ ప్రజా జాగృతి పార్టీ పేరుతో ప్రక్రియ ప్రారంభించింది. తమకు ప్రధాన శత్రువు కాంగ్రెస్ పార్టీ అని కవిత ప్రకటించారు. అదే సమయంలో బీఆర్ఎస్ ను 'ధనిక పార్టీ'గా ఆమె అభివర్ణించారు. పార్టీ ఆవిర్భావం రోజున అమరవీరుల

స్థూపం వద్ద నివాళులు అర్పించి, ఉద్యమకారులతో కలిసి వేదికను పంచుకుంటామని తెలిపారు. డీఎస్సీ విశారదన్ మహారాజ్ తో కలిసి పనిచేస్తామని వెల్లడించారు. రానున్న ఎన్నికల్లో సిద్దిపేట లేదా గజ్వేల్ లో మహిళా రిజిస్ట్రేషన్లు అమలైతే అక్కడి నుంచి పోటీ చేసేందుకు సిద్ధంగా ఉన్నానని కవిత సూచన ప్రాయంగా తెలిపారు. ఆడబిడ్డకు ఓటేయడం అనేది ఒక ఎమోషన్ అని వ్యాఖ్యానించారు. ఢిల్లీ మధ్యం కేసు కొట్టివేతను ఉద్దేశిస్తూ.. “అదృష్టవంతుడిని ఎవరూ ఆపలేరు, ప్రకృతి నాకు సహకరిస్తోంది” అని ఆమె అన్నారు. భగవద్గీతలో ఉన్న నీతి ప్రకారం యుద్ధం చేయాల్సిందేనని స్పష్టం చేశారు. ఇదే సమయంలో చంద్రబాబు నాయుడు కష్టపడి పనిచేస్తారని, పార్టీ నిర్మాణంలో టీడీపీ చాలా బలంగా ఉంటుందని ప్రకటించడం గమనార్హం.

నీటి సంగ్రహణకు 100 రోజుల యాక్షన్ ప్లాన్ ప్రకటించిన సీఎం చంద్రబాబు

(మొదటి పేజీ తరువాయి)

నీటి భద్రత కేవలం ప్రభుత్వ బాధ్యతే కాదని, ఇందులో ప్రజల భాగస్వామ్యం అత్యంత కీలకమని ముఖ్యమంత్రి చంద్రబాబు స్పష్టం చేశారు. ఈ బృహత్తర కార్యక్రమంలో రాష్ట్రంలోని 60 వేల మంది సాగునీటి సంఘాల సభ్యులను భాగస్వాములను చేస్తూ వారికి కీలక బాధ్యతలు అప్పగించారు. “ప్రతి నీటి చుక్కను ఒడిసి పట్టుకోవాలి, ప్రతి బొట్టును సంగ్రహించుకోవాలి, భూగర్భ జలాలను పెంచాలి” అనే నినాదంతో ఈ కార్యక్రమాన్ని విజయవంతం చేయాలని కోరారు. ఇరిగేషన్, అటవీ, పంచాయతీ రాజ్, వ్యవసాయం, పశు సంవర్ధక శాఖలు సమన్వయంతో పనిచేసి సాగునీటి సంఘాలకు పూర్తి సహకారం అందించాలని ఆదేశించారు. నీటి భద్రతను సాధిస్తే మిగిలిన అన్ని రంగాల్లో అభివృద్ధి దానంతట అదే సాధ్యమవుతుందని సీఎం అభిప్రాయపడ్డారు.

పక్కా ప్రణాళికతో పనులు.. జూలై 14 దెబ్బలైన్

ఈ 100 రోజుల కార్యక్రమాన్ని పక్కా ప్రణాళికతో అమలు చేసేందుకు ప్రభుత్వం స్పష్టమైన షెడ్యూల్ ను ప్రకటించింది. వర్షాకాలం ప్రారంభానికి ముందే పనులు పూర్తి చేయాలనే లక్ష్యంతో ఈ ప్రణాళికను రూపొందించారు.

- ఏప్రిల్ 6 నుంచి ఏప్రిల్ 15 వరకు: చేపట్టాల్సిన పనుల గుర్తింపు.
- ఏప్రిల్ 16 నుంచి ఏప్రిల్ 20 వరకు: గుర్తించిన పనులకు పరిపాలనా అనుమతుల మంజూరు.
- ఏప్రిల్ 21 నుంచి జూలై 9 వరకు: క్షేత్రస్థాయిలో పనుల అమలు.
- జూలై 10 నుంచి జూలై 14 వరకు: పూర్తి చేసిన పనులపై నివేదికల సమర్పణ.

ఈ షెడ్యూల్ ప్రకారం 'మిషన్ అప్రోచ్ తో' పనిచేసి నిర్దేశిత లక్ష్యాలను సాధించాలని సీఎం అధికారులకు, సాగునీటి సంఘాల సభ్యులకు సూచించారు.

అన్నమయ్య జిల్లా స్పూర్తితో.. భూగర్భ జలాల పెంపే లక్ష్యం

నీటి సంగ్రహణ, భూగర్భ జలాల పెంపులో అన్నమయ్య జిల్లా సాధించిన ప్రగతిని ముఖ్యమంత్రి ప్రత్యేకంగా ప్రశంసించారు. 'జలధార' పేరుతో ఆ జిల్లాలో చేపట్టిన చర్యలు అద్భుత ఫలితాలనిచ్చాయని, స్థానిక జలవనరులను వినియోగించుకుని, చెరువులను నింపి భూగర్భ జలాలను గణనీయంగా పెంచారని కొనియాడారు. ఇదే స్ఫూర్తితో రాష్ట్రవ్యాప్తంగా నీటి సంగ్రహణ చర్యలు చేపట్టాలని విలుపునిచ్చారు. ప్రస్తుతం రాష్ట్రంలో సగటున 8.7 మీటర్ల లోతున ఉన్న భూగర్భ జలాలను, కనీసం 1.5 మీటర్ల మేర పైకి తీసుకురావాలని లక్ష్యంగా నిర్దేశించారు. వేసవికి ముందు 6 మీటర్లు, వర్షాకాలం తర్వాత 3 మీటర్ల లోతులోనే భూగర్భ జలాలు అందుబాటులోకి తీసుకురావాలని స్పష్టం చేశారు. పూడికతీత నుంచి వాటర్ బడ్జెట్ వరకు..

నీటి సంగ్రహణకు 100 రోజుల యాక్షన్ ప్లాన్ ప్రకటించిన సీఎం చంద్రబాబు

చేయాల్సిన పనులవే ఈ 100 రోజుల్లో చేపట్టాల్సిన పనులపై సీఎం స్పష్టమైన ఆదేశాలు జారీ చేశారు. ఫీడర్ ఛానెళ్లను శుభ్రం చేయడం, చెరువులు, కాల్వల్లో పూడిక తీయడం, గుర్రపు దెక్కను తొలగించడం వంటి పనులను వెంటనే చేపట్టాలన్నారు. దీనివల్ల నీటి నిల్వ సామర్థ్యం పెరిగి, వరద మంచును కూడా అరికట్టవచ్చని తెలిపారు. అవసరమైన చోట చెక్ డ్యాంలకు మరమ్మతులు చేయడం, కొత్త నిర్మాణాలు చేపట్టడంపై దృష్టి పెట్టాలన్నారు. ముఖ్యంగా, ప్రతి సాగునీటి సంఘం తమ పరిధిలో 'వాటర్ బడ్జెట్' తయారు చేసుకోవాలని సూచించారు. నీటి లభ్యత, అవసరాలపై స్పష్టమైన అంచనాతో ముందుకు సాగాలన్నారు. నీటి వృధాను అరికట్టేందుకు మైక్రో ఇరిగేషన్ ను ప్రోత్సహించాలని కోరారు.

కరవు రహిత రాష్ట్రమే ధ్యేయం.. ప్రాజెక్టుల పూర్తిపై దృష్టి

కొద్దిపాటి శ్రద్ధ పెడితే రాష్ట్రంలో నీటి సమస్యను అధిగమించి, కరవు రహిత రాష్ట్రంగా మార్చవచ్చని ముఖ్యమంత్రి ఢిల్లీలో వ్యక్తం చేశారు. ఒకప్పుడు రాయలసీమ ఎడారి అవుతుందని అన్నారు, కానీ నేడు హార్వీ కల్పర్ హాట్ గా మారిందని గుర్తుచేశారు. ఎన్టీఆర్ హయాంలో ప్రారంభించిన హంద్రీ-నీవా, గాలేరు-నగరి, తెలుగు గంగ వంటి ప్రాజెక్టులతో పాటు, నేడు పోలవరం సహా పెండింగ్ ప్రాజెక్టులన్నింటినీ పూర్తి చేసి ప్రతి ఎకరాకు నీరు అందించడమే ప్రభుత్వ సంకల్పమని పునరుద్ఘాటించారు. గతేడాది (2024 మే నుంచి 2025 మే వరకు) ప్రజా భాగస్వామ్యంతో రాష్ట్రంలో భూగర్భ జలాలు 2.20 మీటర్ల మేర పెరిగాయని, అంటే సుమారు 200 టీఎంసీల నీటిని అదనంగా భూమిలో ఇంకించగలిగామని తెలిపారు. అదే స్ఫూర్తితో ఈ 100 రోజుల ఉద్యమాన్ని విజయవంతం చేయాలని విలుపునిచ్చారు.

అల్లూరి జిల్లాలో భూకంపం.. అర్ధరాత్రి పరుగులు తీసిన జనం

(మొదటి పేజీ తరువాయి)

జరుగుతుందో తెలియక స్థానికులు తీవ్ర భయాందోళనకు గురయ్యారు. కుటుంబసభ్యులతో కలిసి ఇళ్ల నుంచి బయటకు వచ్చి రోడ్లపైకి చేరుకున్నారు. అయితే, ఈ భూకంపం వల్ల ఇప్పటి వరకు ఎలాంటి ఆస్తి నష్టం గానీ, ప్రాణ నష్టం గానీ జరిగినట్లు సమాచారం అందలేదని అధికారులు తెలిపారు. పరిస్థితిని ఎప్పటికప్పుడు సమీక్షిస్తున్నట్లు చెప్పారు.

భారత దేశంలో అణగారిన వర్గాల ఆశా కిరణం బాబు జగ్జీవన్ రామ్ : నల్గొండ మేయర్ బురి చైతన్య శ్రీనివాస్ రెడ్డి



నల్గొండ ఏప్రిల్ 05 నేటి వెలుగు ప్రతినిధి

సామాజిక సమానత్వానికి కృషిచేసిన మహానీయుడు డాక్టర్ బాబు జగ్జీవన్ రామ్ అని నల్గొండ మేయర్ బురి చైతన్య శ్రీనివాస్ రెడ్డి అన్నారు. డాక్టర్ బాబు జగ్జీవన్ రామ్ 119 వ జయంతిని పురస్కరించుకొని జిల్లా సాంఘిక సంక్షేమ శాఖ అధ్యక్షులలో ఆదివారం జిల్లా కేంద్రంలోని ఎన్టీ కళాశాల ఎదురుగా నిర్వహించిన సమావేశంలో ఆమె మాట్లాడుతూ భారత దేశంలో అణగారిన వర్గాల ఆశా కిరణం బాబు జగ్జీవన్ రామ్ అని, చిన్న వయసులోనే స్వాతంత్ర్య సమరంలో పాల్గొని భారత దేశ స్వాతంత్ర్యానికి కృషి చేశారని, దేశ నిర్మాణంలో ప్రముఖ పాత్ర పోషించారని, కార్మిక, రక్షణ, వ్యవసాయ శాఖ మంత్రిగా ఎన్నో విజయాలు సాధించిన గొప్ప వ్యక్తి అని అన్నారు. బాబు జగ్జీవన్ రామ్ జీవితం దేశానికి గొప్ప సందేశమని, ఆయన ఆశయాలు ఆదర్శం గా తీసుకొని సమసమాజ నిర్మాణానికి ప్రతి ఒక్కరు కృషి చేయాలని, వారి ఆశయాలకు ఆచరణలో పెట్టేందుకు కృషి చేయాలన్నారు. జిల్లా కలెక్టర్ బి. చంద్ర శేఖర్ మాట్లాడుతూ మహానీయుల ఆశయాలను భావితరాలకు అందించాల్సిన బాధ్యత అందరిపై ఉందని అన్నారు. 22 ఏళ్లకే స్వతంత్ర ఉద్యమంలో పాల్గొని డాక్టర్ బాబు జగ్జీవన్ రామ్ దేశానికి ఎనలేని కృషి చేశారన్నారు. కార్మిక చట్టాలను తీసుకురావడమే కాకుండా, ఇండో-పాక్ యుద్ధంలో చతుతను చాటారని తెలిపారు. చదువు కుటుంబానికి, సమాజానికి ఏ విధంగా ఉపయోగపడుతుందో విద్యార్థులు ఆలోచించాలన్నారు. ఉన్నత చదువులు చదవాలని, సమాజాన్ని ఎలా ముందుకు తీసుకువెళ్లాలో ఆలోచించాలని, ప్రభుత్వం పేద ప్రజల సంక్షేమానికి అనేక సంక్షేమ పథకాలను అమలు చేస్తున్నదని, హాస్టళ్లలో ఆవసరమైన అన్ని సౌకర్యాలు కల్పిస్తున్నదని, వాటిని సద్వినియోగం చేసుకోవాలని కోరారు. మారుతున్న సాంకేతిక పరిస్థితులకు అనుగుణంగా ఆర్థికపరిమళం ఇంటిలిజెన్స్ ని ఉపయోగించుకోవాలని, సాంకేతికతను



అందిస్తున్నారని చెప్పారు. డిప్యూటీ మేయర్ అమీర్ అలీ, రెవెన్యూ అధికారుల కలెక్టర్ జె. శ్రీనివాస్, విశ్రాంత బిఎస్ చోలేటి ప్రభాకర్, దళిత సంఘాల నాయకులు వున్న కైలాస్ నేత, మాజీ జెడ్పీటీసీ లక్ష్మయ్య, మార్కెట్ నరేందర్, పెరికా షణ్ముఖ కుమార్, పాలడుగు నాగరాజు, కవితా రాణి, గోలి ఏడుకొండలు, పెరికా స్వాతి, శ్రీనివాసరావు, కత్తుల షణ్ముఖ కుమార్, జగన్ కుమార్, బుర్ర సుధాకర్, కత్తుల సంజీవయ్య, అవుట రవీందర్, చక్కిలం రామరాజు, పెరికా శెట్టి, దువ్వల లక్ష్మీనారాయణ, ఆదిరెడ్డి, ధనలక్ష్మి, సైదులు, కాటం శివ తదితరులు మాట్లాడారు. ఈ కార్యక్రమంలో స్థానిక సంస్థల ఇన్చార్జి అదనపు కలెక్టర్ వై. అశోక్ రెడ్డి, జిల్లా అధికారులు, సంఘాల నాయకులు పాల్గొన్నారు. అంతకుముందు మర్రిగూడ బైపాస్ వద్ద డాక్టర్ బాబు జగ్జీవన్ రామ్ విగ్రహానికి అధికారులు, ప్రజాప్రతినిధులు, సంఘాల నాయకులు పూలమాలలు వేసి ఘనంగా నివాళులర్పించారు. అలాగే ఎన్ జి కళాశాల వద్ద డాక్టర్ బాబు జగ్జీవన్ రామ్ విగ్రహానికి పూలమాలవేసి నివాళులు అర్పించారు.

డాక్టర్ బాబు జగ్జీవన్ రామ్ సేవలు చిరకాలం చరిత్రలో నిలిచిపోతాయి.



అట్టడుగు, అణగారిన వర్గాల వారికి ఎంతో సేవ చేశారు. దేశానికి ఉపయోగపడే అనేక చట్టాలు తీసుకొచ్చారు. జిల్లా అదనపు కలెక్టర్ కె. సీతారామారావు

సూర్యాపేట ఏప్రిల్ 05 నేటి వెలుగు ప్రతినిధి

డాక్టర్ బాబు జగ్జీవన్ రామ్ సేవలు చిరకాలం చరిత్రలో నిలిచిపోతాయని జిల్లా అదనపు కలెక్టర్ కె సీతారామారావు అన్నారు. ఆదివారం డాక్టర్ బాబు జగ్జీవన్ రామ్ 119 జయంతి సందర్భంగా జిల్లా షెడ్యూల్డ్ కులాల సంక్షేమ శాఖ అధ్యక్షులలో స్థానిక కొత్త బస్టాండు వద్ద ఏర్పాటుచేసిన జయంతి ఉత్సవాలకు ఆయన ముఖ్య అతిథిగా పాల్గొన్నారు. ముందుగా బస్టాండ్ కూడలిలో బాబు జగ్జీవన్ రామ్ విగ్రహానికి పూలమాల వేసి నివాళులు అర్పించారు. తదుపరి సభా వేదికపై ఏర్పాటుచేసిన ఫోటోకు పూలమాల వేసి జ్యోతి ప్రజ్వలన చేసి మున్సిపల్ చైర్మన్, అడిషనల్ ఎస్పీ తో కలిసి కార్యక్రమాన్ని ప్రారంభించారు. ఈ సందర్భంగా అదనపు కలెక్టర్ మాట్లాడుతూ బాబు జగ్జీవన్ రామ్ 119 వ జయంతి సందర్భంగా ప్రతి ఒక్కరికీ శుభాకాంక్షలు తెలుపుతున్నారని బాబు జగ్జీవన్ రామ్ విద్య అభ్యాసం నుండి కుల వివక్షత ఎదుర్కొన్నారని, వివక్షత నుండి పోరాట ప్రతిమ మొదలు పెట్టారని, మదన మోహన మాలవ్య బెనారస్ యూనివర్సిటీలో ఇంటర్మీడియట్, బెంగాల్లో డిగ్రీ చదివారని మొదట స్వాతంత్ర్య ఉద్యమం బెంగాల్ నుండి ప్రారంభమైనదని, బాబు జగ్జీవన్ రామ్ బెంగాల్ లో చదువుకోవడం వలన అక్కడి ఉద్యమాలలో దళితులను, అన్నూరిన అట్టడుగు వర్గాల వారిని ఏకం చేసి అనేక ఉద్యమాలలో పాల్గొని వారి సంక్షేమం కోసం అనేక పోరాటాలు చేశారని, 30 సంవత్సరాలు కేంద్ర క్యాబినెట్లో అనేక కీలకమైన పదవులు కార్మిక, వ్యవసాయ, రైల్వే, రక్షణ శాఖలు అనుభవించి ఆ పదవులకు వచ్చే తీసుకొచ్చారని కార్మికుల కోసం అనేక చట్టాలు తీసుకువచ్చి ప్రజలకు మేలు చేశారని, ఇండోపాక్ యుద్ధ సమయంలో రక్షణ శాఖ మంత్రిగా ఉన్న బాబు జగ్జీవన్ రామ్ అట్టి యుద్ధాన్ని



పటిష్ఠంగా ఎదుర్కొన్నారని, సమాజంలో అట్టడుగు బలహీన వర్గాల వ్యత్యాసం ఉండకూడదని, సమ సమాజ స్థాపన జరగాలని, అన్యాయాన్ని ధైర్యంగా ఎదుర్కొని బదులు బలహీన వర్గాల వారికి అండగా నిలిచి వారి జీవితాల్లో వెలుగులు నింపారని వారి యొక్క ఆశయాలను, స్ఫూర్తిని ఆదర్శంగా తీసుకోవాలని ఆయన అన్నారు. మున్సిపల్ చైర్మన్ మొరేశెట్టి నివేదిత మాట్లాడుతూ మొదటిసారి బాబు జగ్జీవన్ రామ్ జయంతి ఉత్సవాల్లో పాల్గొనటం నా అదృష్టంగా భావిస్తున్నానని జగ్జీవన్ రామ్ చాలా గొప్ప వ్యక్తి అని, సుదీర్ఘకాలం బదుగు, బలహీన, అణగారిన వర్గాల వారి సంక్షేమం కోసం ఎంతో కృషి చేశారని, దళితుల హక్కుల కొరకు అనేక పోరాటాలు చేశారని, సుదీర్ఘకాలం మంత్రి పదవిలో పనిచేసి కార్మికుల కోసం అనేక చట్టాలు తీసుకువచ్చారని అన్నారు. అడిషనల్ ఎస్పీ రవీందర్ రెడ్డి మాట్లాడుతూ బాబు జగ్జీవన్ రామ్ మహానీయులని, స్వాతంత్ర్య ఉద్యమంలో పాల్గొన్నారని 50 సంవత్సరాలు ప్రజాజీవితంలో ఉండి స్వప్రయోజనాల కోసం పదవులు అనుభవించలేదని, దేశానికి సేవ చేసిన గొప్ప మహానీయుడని పండిట్ జవహర్ లాల్ నెహ్రూ మంత్రివర్గం నుండి పదవులు మొదలుకొని తన జీవిత చర్యాలకు వరకు కూడ దేశానికి సేవ చేశారని కొనియాడారు. ఈ కార్యక్రమంలో సూర్యాపేట ఆర్డీఓ వేణుమాధవ్, మాజీ ఎమ్మెల్యే దోసపాటి గోపాల్ రావు, మార్కెట్ కమిటీ చైర్మన్ కొప్పుల వినారెడ్డి, జిల్లా వైద్య ఆరోగ్య శాఖ అధికారి పి వెంకటరమణ, ఎస్పీ సంక్షేమ అధికారి శ్రీలత, మున్సిపల్ కమిషనర్ హనుమంత్ రెడ్డి, వైస్ చైర్మన్ షఫీఉద్దీన్, తాసిల్దార్ కృష్ణయ్య, మాజీ మున్సిపల్ చైర్మన్ జుట్టుకొండ సత్యనారాయణ నాయకులు బొల్లెద్దు వీరయ్య, చింతలపాటి చిన్న శ్రీరాములు, జీడి బిక్షం, ములకలపల్లి రాములు, నెమ్మది బిక్షం, నెమ్మది వెంకటేశ్వర్లు, చల్లమాల నరసింహారావు, డాక్టర్ రామూర్తి, టీఎన్టీఎస్ జిల్లా ప్రెసిడెంట్ జానీ మియా, సెక్రటరీ దున్న శ్యామ్, గోపి, అధికారులు, స్థానిక ప్రజా ప్రతినిధులు, మున్సిపల్ వార్డు కౌన్సిలర్లు వివిధ సంఘాల నాయకులు, ఆశా కార్యకర్తలు తదితరులు పాల్గొన్నారు.

రైతు సమస్యలు పరిష్కరించాలి

మాజీ ఎమ్మెల్యే జూలకంటి రంగారెడ్డి
నల్గొండ ఏప్రిల్ 05 నేటి వెలుగు ప్రతినిధి

ధాన్యం కొనుగోలు కేంద్రాలు వెంటనే ప్రారంభించి త్వరితగతిన కొనుగోలు చేయడానికి తగిన ఏర్పాట్లు చేయాలని రైతు సంఘం రాష్ట్ర ఉపాధ్యక్షులు మాజీ ఎమ్మెల్యే జూలకంటి రంగారెడ్డి ప్రభుత్వానికి విజ్ఞప్తి చేశారు



ఆదివారం తెలంగాణ రైతు సంఘం నల్గొండ జిల్లా కమిటీ సమావేశం దౌడ్డి కొమరయ్య భవన్ లో జరిగింది. ఈ సందర్భంగా ఆయన మాట్లాడుతూ రాష్ట్రంలో రైతు భరోసా మూడు విడతలు పెండింగ్ లో ఉన్నదని ఎకరా రెండు ఎకరాలు ఉన్నవారికి ఇప్పి చేతులు దులుపుకోవాలని ప్రభుత్వం చూస్తుందని ఆరోపించారు. మూడు విడతల రైతు భరోసా వెంటనే విడుదల చేయాలని, రైతు రుణమాఫీ అందరికీ జరిగే విధంగా చూడాలని కోరారు ఆకాల వర్షాలు పడే సూచన ఉన్నందున ధాన్యం కొనుగోలు కేంద్రాలకు తార్పల్నే అందుబాటులో ఉంచాలని ధాన్యానికి సరిపడా బస్తాలు అందుబాటులో ఉంచాలని, రైతాంగానికి మంచినీరు ఎండ తీవ్రత దృష్టిలో పెట్టుకొని మౌలిక సదుపాయాలు కల్పించాలని కోరారు. కేంద్ర ప్రభుత్వం తెస్తున్న విద్యుత్ సవరణ చట్టాన్ని రద్దు చేయాలని డిమాండ్ చేశారు యుద్ధాల వలన పేదల అనేక విధాలుగా నష్టపోతున్నారని యుద్ధం వద్దు, శాంతి ముద్దు అనే నినాదంతో భారత ప్రభుత్వం మోడీ అమెరికాతో సంప్రదింపులు జరిపి యుద్ధ నివారణ చర్యలు చేపట్టాలని డిమాండ్ చేశారు. నిత్యవసర వస్తువుల ధరలను అదుపులో ఉండే విధంగా తగిన చర్యలు తీసుకోవాలని విజ్ఞప్తి చేశారు. రైతు సంఘం రాష్ట్ర కమిటీ సభ్యులు ముదిరెడ్డి సుధాకర్ రెడ్డి అధ్యక్షతన జరిగిన ఈ సమావేశంలో రైతు సంఘం మహిళా విభాగం రాష్ట్ర కన్వీనర్ కందాల ప్రమీల, జిల్లా అధ్యక్షులు వీరబల్లి వెంకటేశ్వర్లు, బండా శ్రీశైలం, చాపల మారయ్య, కత్తి శ్రీనివాస్ రెడ్డి మంగారెడ్డి సాగర్ మల్లేష్ దేవిరెడ్డి అశోక్ రెడ్డి ఊర్విశ, మల్లయ్య, ఐతరాజు నరసింహ తదితరులు పాల్గొన్నారు

జైల్స్ లింగ్ ఉద్యోగులకు ఉద్యోగ భద్రత కల్పించాలి

12 నెలల వేతనం చెల్లించాలి
ఎండి సలీమ్ సిబిటి యూ జిల్లా కార్యదర్శి

నల్గొండ ఏప్రిల్ 05 నేటి వెలుగు ప్రతినిధి

సాంఘిక సంక్షేమ, మైనారీటీ, వెసుకబడిన తరగతుల గురుకులాల సంక్షేమ పాఠశాలలో పనిచేస్తున్న కాంట్రాక్ట్ జైల్స్ లింగ్ ఉద్యోగులకు ఉద్యోగ భద్రత కల్పించి 12 నెలల వేతనం చెల్లించే విధంగా ప్రభుత్వం చర్యలు చేపట్టాలని సిబిటి యూ జిల్లా కార్యదర్శి ఎండి సలీమ్ డిమాండ్ చేశారు. ఆదివారం సిబిటి యూ కార్యాలయంలో విలేకరులతో మాట్లాడుతూ తెలంగాణ సాంఘిక సంక్షేమ గురుకుల విద్యా సంస్థల సొసైటీ, తెలంగాణ గిరిజన సంక్షేమ గురుకుల విద్యా సంస్థల సొసైటీ, మహాత్మా జ్యోతిబా ఫూలే తెలంగాణ వెసుకబడిన తరగతుల సంక్షేమ గురుకుల విద్యా సంస్థల సొసైటీల పరిధిలో దాదాపు 12 వేల మంది ఉద్యోగులు జైల్స్ లింగ్ పద్ధతిలో పనిచేస్తున్నారు. వీరందరి సేవలను ఈ నెల 23 తో నిలిపివేస్తున్నప్పటికీ, తదుపరి సర్వీసుకు సంబంధించి స్పష్టత ఇవ్వకపోవడంతో వారిలో తీవ్ర ఆందోళన వ్యక్తమవుతోందని అన్నారు. జైల్స్ లింగ్ పద్ధతిలో పనిచేస్తున్న ఉద్యోగులకు కేవలం 10 నెలల వేతనాలు మాత్రమే చెల్లిస్తున్నారు. దీంతో వేసవి సెలవుల్లో వారు జీవనంకోసం ప్రత్యామ్నాయ మార్గాలు వెతుక్కోవాల్సిన పరిస్థితులు నెలకొన్నాయి. ఈ అంశంపై ఇప్పటికే పలుమార్లు మంత్రులు, ఉన్నతాధికారులను కలిసి 12 నెలల వేతనం ఇవ్వాలని కోరినప్పటికీ.. ప్రభుత్వం నుంచి స్పందన లేదని ఉద్యోగులు చెబుతున్నారని అన్నారు. ప్రభుత్వ కార్యాలయాల్లో రెగ్యులర్ ఉద్యోగులతో సమానంగా పనిచేస్తున్నప్పటికీ వేతనాలు అంతంతమాత్రమే ఇస్తున్నారు. కనీసం ఉద్యోగ భద్రత కూడా లేదు. విద్యా సంస్థల్లో పనిచేసే వారి పరిస్థితి మరింత దారుణం. వారికి కేవలం 10 నెలల జీతాలు మాత్రమే ప్రభుత్వం విడుదల చేస్తుంది. ఏడాదిలో 10 నెలలు ఇక్కడ పనిచేసి మిగిలిన రెండు నెలలు ఎక్కడ పనిచేయాలి. ఈ రకమైన వివక్షను ప్రభుత్వం వీడాలి. మానవీయకోణంలో ఆలోచన చేసి జైల్స్ లింగ్ ఉద్యోగులకు భద్రత కల్పించాలని ఆయన విజ్ఞప్తి చేశారు. ఈ విలేకరులు సమావేశంలో సిబిటి యూ జిల్లా ఉపాధ్యక్షులు దండంపల్లి సత్యయ్య, సహాయ కార్యదర్శి అవుట రవీందర్, జిల్లా కమిటీ సభ్యులు సలివోజు సైదాచారి తదితరులు పాల్గొన్నారు



తెలంగాణ రాష్ట్రం లోని 1600 రైతు వేదికలలో వీడియో కాన్ఫరెన్స్

హైదరాబాద్ ఏప్రిల్ 05 నేటి తెలుగు ప్రతినిధి

తెలంగాణ రాష్ట్రం లోని 1600 రైతు వేదికలలో వీడియో కాన్ఫరెన్స్ ద్వారా ప్రతి మంగళవారం నిర్వహించే "రైతు నేస్తం" కార్యక్రమం తేదీ : 07-04-2026 మంగళవారం రోజున 89 వ ఎపిసోడ్ ఉదయం 10 గంటల నుండి 11.00 గంటల వరకు నిర్వహించబడుతుంది. ఈ ఎపిసోడ్ లో మూడు ముఖ్యమైన అంశాలు రైతు నేస్తం ద్వారా చర్చించబడుతాయి. అందులో నానో యూరియా వాడిన రైతుల మరియు ప్రకృతి వ్యవసాయం చేస్తున్న రైతుల అనుభవాలను స్వయంగా పంచుకోవడం జరుగుతుంది. అదే విధంగా రాబోయే వానాకాలం కాలానికి అనువైన వరిలో సాగుచేయదగిన సన్న రకాల గురించి ప్రా // జయశంకర్ తెలంగాణ వ్యవసాయ విశ్వావిద్యాలయం వరి శాస్త్రవేత్త వివరిస్తారు. కావున అందరూ రైతులు వారికి దగ్గర లోని వీడియో కాన్ఫరెన్స్ ఉన్న రైతు వేదికలలో 7/4/2026 మంగళవారం ఉదయం 10.00 గంటల నుండి హాజరై ఈ అంశాలపై అవగాహన పెంచుకోవడమే కాకుండా, ఇతర వ్యవసాయ మరియు అనుబంధ అంశాలపై నిపుణుల నుండి సందేహాలు నివృత్తి చేసుకోగలరు. ఈ కార్యక్రమంలో వ్యవసాయ మరియు అనుబంధ శాఖలైన ఉద్యాన, పశు సంవర్ధక, మార్కెటింగ్ శాఖ అధికారులు, శాస్త్రవేత్తలు కూడా రాష్ట్ర స్థాయిలో పాల్గొంటారు. కావున ఈ అవకాశాన్ని రైతులందరూ సద్వినియోగం చేసుకోగలరని తెలియజేయవలెనని.

దీన జనుల అభివృద్ధి ప్రధాత స్వర్ణీయ జగజీవన్ రామ్ ఆశయాలను సాధిద్దాం

సుంకరి బిక్షం గౌడ్

పిఆర్డియూ రాష్ట్ర ప్రధాన కార్యదర్శి

నల్గొండ ఏప్రిల్ 05 నేటి తెలుగు ప్రతినిధి

బారత మాజీ ఉప ప్రధాని స్వర్ణీయ బాబు జగీవన్ రామ్ జయంతి సందర్భంగా నల్గొండ జిల్లా పిఆర్డియూ సంఘ అధ్యక్షులతో గణమైన నివాళులు అర్పించారు. ఈ సందర్భంగా ముఖ్య అతిథి గా హాజరు ఐన పిఆర్డియూ రాష్ట్ర ప్రధాన కార్యదర్శి సుంకరి బిక్షం గౌడ్ మాట్లాడుతూ నిమ్మ జాతుల అభివృద్ధి కోసం, సామాజిక న్యాయం కోసం అనునిత్యం తపన పడ్డ గొప్ప సంఘ సంస్కర్త జగజీవన్ రామ్ గారు అని వారు కానియాదారు. వీరి ఆశయాలను ఆదర్శంగా తీసుకొని కేవలం విగ్రహాలకు దండం పెట్టి, పెద్ద పెద్ద పూల దండలతో సత్కారం చేయకుండా మన మధ్య ఉన్న స్థానిక పరిస్థితుల్లో, మన మధ్య ఉన్న సమాజం లో, మనకు రాజకీయంగా, సామాజికంగా, ఆర్థికంగా అనుభవం, తెలివి, దయర్యం ఉన్న వ్యక్తులను మనకు సమాస్తరంగా అవకాశాలు కల్పించి మన త్యాగ నిరతిని చాటుకున్నప్పుడే వారికిచ్చే నిజమైన నివాళులు అని వారు మాట్లాడారు. ఈ కార్యక్రమం లో జిల్లా అధ్యక్ష కార్యదర్శులు నారాయణ రెడ్డి, జానరెడ్డి, గౌరవ అధ్యక్షులు సత్యయ్య మరియు పిఆర్డియూ నల్గొండ జిల్లా శ్రేణులు పాల్గొన్నారు.



ప్రభాస్ 'ఫౌజి' సినిమా సెట్స్ నుంచి ఫోటోలు లీక్.. షేర్ చేస్తే చర్యలు తప్పవన్న మేకర్స్

షాన్ ఇండియా స్టార్ ప్రభాస్ హీరోగా, హను రాఘవపూడి దర్శకత్వంలో తెరకెక్కుతున్న ప్రతిష్టాత్మక చిత్రం 'ఫౌజి'. ఈ సినిమా సెట్స్ నుంచి ప్రభాస్ కు సంబంధించిన కొన్ని ఫోటోలు తాజాగా లీక్ అయ్యాయి. సోషల్ మీడియాలో ఈ ఫోటోలు వైరల్ కావడంతో చిత్ర నిర్మాణ సంస్థ మైత్రీ మూవీ మేకర్స్ తీవ్రంగా స్పందించింది. వాటిని షేర్ చేసే వారిపై కఠిన చర్యలు తీసుకుంటామని గట్టిగా హెచ్చరించింది. గత రెండు రోజులుగా 'ఫౌజి' సెట్స్ నుంచి తీసినవంటూ ప్రభాస్ ఫోటోలు నెట్టింట చక్కర్లు కొడుతున్నాయి. దీంతో ఇప్పటివరకు గోప్యంగా ఉంచిన అయిన లుక్ బయటకు వచ్చింది. ఈ లీకులపై చిత్ర బృందం ఎక్స్ (ట్విట్టర్) వేదికగా స్పందించింది. "ఫౌజి సెట్స్ నుంచి లీకైన చిత్రాలను కొన్ని అకౌంట్స్ ప్రచారం చేస్తున్నాయి. ఇది గట్టి హెచ్చరిక. ఇలాంటి కంటెంట్ పై ఫిర్యాదు చేసి, బాధ్యులపై కఠిన చర్యలు తీసుకుంటాం" అని పోస్ట్ లో పేర్కొంది. తద్వారా ఆ ఫోటోలు నిజమైనవేనని పరోక్షంగా ధ్రువీకరించింది. తాము ఎంతో జాగ్రత్తగా నిర్మిస్తున్న సినిమాటిక్ అనుభవాన్ని ఇలాంటి లీకులు దెబ్బతీస్తున్నాయని, థియేటర్ లో అద్భుతమైన అనుభూతిని అందించేందుకు కష్టపడుతున్నామని నిర్మాతలు తెలిపారు. లీకైన కంటెంట్ ను ఎవరూ షేర్ చేయవద్దని విజ్ఞప్తి చేశారు. గతంలోనూ ఈ సినిమా సెట్స్ నుంచి కొన్ని ఫోటోలు బయటకు రావడం, అప్పుడు కూడా నిర్మాతలు హెచ్చరికలు జారీ చేయడం గమనార్హం. యుద్ధ నేపథ్యంలోని ఫిక్షనల్ హిస్టారికల్ లవ్ స్టోరీగా 'ఫౌజి' రూపుదిద్దుకుంటోంది. మైత్రీ మూవీ మేకర్స్, టీ సీసీ సంయుక్తంగా నిర్మిస్తున్న ఈ చిత్రంలో ప్రభాస్ సరసన ఇమాన్ ఎస్కాయల్ నటిస్తుండగా, జయప్రద, మిథున్ చక్రవర్తి, అనుపమ ఖేర్ కీలక పాత్రలు పోషిస్తున్నారు.



రైతులు నాణ్యతతో కూడిన ధాన్యాన్ని కొనుగోలు కేంద్రాలకు తీసుకురావాలి : జిల్లా కలెక్టర్ బి. చంద్రశేఖర్



నల్గొండ ఏప్రిల్ 05 నేటి తెలుగు ప్రతినిధి
రబీలో ప్రభుత్వం ప్రకటించిన మద్దతు ధర పొందేందుకు రైతులు నాణ్యత ప్రమాణాలతో కూడిన ధాన్యాన్ని కొనుగోలు కేంద్రాలకు తీసుకురావాలని జిల్లా కలెక్టర్ బి. చంద్రశేఖర్ కోరారు. ఆదివారం ప్రాథమిక వ్యవసాయ సహకార సంఘం ఆధ్వర్యంలో నల్గొండ సమీపంలోని అర్జుల బావి వద్ద ఏర్పాటుచేసిన ధాన్యం కొనుగోలు కేంద్రాన్ని నల్గొండ మేయర్ బురి చైతన్య శ్రీనివాస్ రెడ్డి ప్రారంభించారు .ఈ సందర్భంగా మీడియా ప్రతినిధులతో జిల్లా కలెక్టర్ బి. చంద్రశేఖర్ మాట్లాడుతూ రైతులు ధాన్యాన్ని తూర్పారబట్టి తాలు,తరుగు, చెత్త వంటివి లేకుండా నాణ్యమైన ధాన్యాన్ని తీసుకు వచ్చినట్లుంటే రాష్ట్ర ప్రభుత్వం గ్రేడ్ " ఏ" ధాన్యానికి ప్రకటించిన 2389 రూపాయలు, కామన్ వెరెటీకి 2369 రూపాయల మద్దతు ధరను పొందవచ్చని తెలిపారు. కొనుగోలు కేంద్రాల వద్ద ధాన్యం తూర్పారబట్టే యంత్రాలను సిద్ధంగా ఉంచినట్లు అయిన వెల్లడించారు. ఈ రబీలో జిల్లాలో 401 ధాన్యం కొనుగోలు కేంద్రాలను ఏర్పాటు చేసేందుకు జిల్లా యంత్రాంగం చర్యలు చేపట్టిందని, కొనుగోలు చేసిన ధాన్యాన్ని మిల్లులకు పంపించేందుకు 124 రైస్ మిల్లులను అనుసంధానం చేయగా, కొనుగోలు కేంద్రాలలో అవసరమైన తేమ కొలిచే యంత్రాలు ,తూర్పారబట్టే యంత్రాలు,



టూర్పాలిస్తు, గన్నీ బ్యాగులు అన్ని సిద్ధంగా ఉంచడం జరిగిందని, అంతేకాక సెంటర్ ఇన్చార్జిలకు ఇదివరకే ధాన్యం కొనుగోలుపై శిక్షణ ఇవ్వడం జరిగిందని, కొనుగోలు కేంద్రాలకు వచ్చిన ధాన్యాన్ని సీనియార్ ప్రకారం సీరియల్ నెంబర్ ప్రకారం కొనుగోలు చేస్తారని అయిన వెల్లడించారు. ఈ నెల 2 ప్రజా పాలన ప్రగతి ప్రణాళిక గ్రామసభల సందర్భంగా చిట్టాల మండలం, ఉరుముద్లలో ధాన్యం కొనుగోలు కేంద్రాన్ని రాష్ట్ర శాసనమండలి చైర్మన్ గుత్తా సుఖేందర్ రెడ్డి ప్రారంభించారని అయిన గుర్తు చేశారు. రబీలో రైతులు పండించిన ధాన్యాన్ని ఎలాంటి ఇబ్బందులు లేకుండా కొనాలని, ఇందుకు పూర్తి సహకారం అందించాలని రైస్ మిల్లర్లతో ఇది వరకే విజ్ఞప్తి చేయడం జరిగిందని, అసవసరంగా రైతులను ఇబ్బంది పెట్టవద్దని అయిన రైస్ మిల్లర్లతో కోరారు .నల్గొండ మేయర్ బురి చైతన్య శ్రీనివాస్ రెడ్డి తో పాటు, రెవెన్యూ అదనపు కలెక్టర్ జే. శ్రీనివాస్, స్థానిక సంస్థల ఇంచార్జ్ అదనపు కలెక్టర్ వై. అశోక్ రెడ్డి, డిప్యూటీ మేయర్ అమీర్ అలీ, పౌరసరఫరాల జిల్లా మేనేజర్ రామ్ పతి , మాజీ మున్సిపల్ చైర్మన్ బురి శ్రీనివాస్ రెడ్డి, మాజీ జెడ్పీటిసి గుమ్మల మోహన్ రెడ్డి ,పిఎస్ఎస్ చైర్మన్ నాగరత్నం రాజు, మాజీ జెడ్పీటిసి లక్ష్మయ్య, తహసీల్దార్ పరుశురాం తదితరులు ఉన్నారు.



హద్దులు దాటేంత పిచ్చి ప్రేమలో పడాలనుంది: మృణాల్ లాకూర్

'సీతారామం' సినిమాతో తెలుగు ప్రేక్షకులకు బాగా దగ్గరైన నటి మృణాల్ లాకూర్, తన ప్రేమ అభిప్రాయాల గురించి ఆసక్తికర వ్యాఖ్యలు చేశారు. హద్దులు దాటేంత పిచ్చి ప్రేమలో పడాలనుందని, తన కోసం అన్ని సరిహద్దులు చెరిపేసే వ్యక్తి ఇంకా తన జీవితంలోకి రాలేదని ఆమె అన్నారు. అడివి శేష్ తో కలిసి ఆమె నటిస్తున్న 'డెకాయట్' సినిమా ప్రచార కార్యక్రమం ముంబైలో జరిగింది. అందులో భాగంగా మీడియా అడిగిన ప్రశ్నకు ఆమె ఈ విధంగా స్పందించారు. "జీవితంలో అన్ని హద్దులు దాటేలా ప్రేమించే వ్యక్తి త్వరలోనే వస్తారు. అప్పుడు ఏం జరుగుతుందో నేనే మీకు చెబతాను" అంటూ ఆమె నవ్వుతూ సమాధానమిచ్చారు. షానీల్ డియో దర్శకత్వంలో సువిన్ ఎస్. సోమశేఖర్ నిర్మిస్తున్న 'డెకాయట్' చిత్రం ఏప్రిల్ 10న ప్రేక్షకుల

ముందుకు రానుంది. ఈ సినిమా ప్రమోషన్ లో భాగంగా మృణాల్ ఈ వ్యాఖ్యలు చేశారు.మృణాల్ తన కెరీర్ ను 'కుంకుమ్ భాగ్య' వంటి టెలివిజన్ సీరియళ్లతో ప్రారంభించారు. ఆ తర్వాత 'సూపర్ 30', 'జెర్సీ' వంటి హిందీ చిత్రాలతో గుర్తింపు తెచ్చుకున్నారు. అయితే, 'సీతారామం' చిత్రంలో ఆమె పోషించిన సీత పాత్రకు దేశవ్యాప్తంగా విశేష ప్రశంసలు దక్కాయి.ఇటీవల, నటుడు ధనుష్ తో మృణాల్ డేటింగ్ లో ఉన్నట్లు ఊహాగానాలు వస్తున్నాయి. ఓ కార్యక్రమంలో వీరిద్దరూ కలిసి కనిపించడంతో ఈ వార్తలు మరింత ఊహించుకున్నాయి. అయితే, ఈ రూమర్స్ పై మృణాల్ గానీ, ధనుష్ గానీ ఇప్పటివరకు అధికారికంగా స్పందించలేదు.